



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

شعبان کی پندرہویں شب کے نوافل کے عنوان سے درج ذیل تحریر کسی بھائی نے بھیجی ہے اور کہا ہے کہ اس کے متعلق وضاحت کریں:

- 1۔ شعبان کی پندرہویں شب کو غسل کریں اگر غسل والے پانی میں 7 عدد بیری کے پتے ڈال کر گرم کر لیں پھر غسل کریں تو پورے سال بیماریوں سے ان شاء اللہ بچے رہیں گے، اگر کسی وجہ سے غسل نہ کر سکیں تو صرف وضو کر کے دو رکعت تحیۃ الوضو پڑھیں، ہر رکعت میں سورۃ فاتحہ کے بعد آیۃ الکرسی ایک دفعہ اور سورۃ اخلاص 33 مرتبہ پڑھنی ہے، یہ نماز بہت فضیلت رکھتی ہے۔
 - 2۔ شعبان کی پندرہویں شب کو جو کوئی 6 رکعات نماز 2، 2 رکعت کر کے بعد نماز مغرب پڑھے کہ ہر 2 رکعت کے بعد سورۃ یس ایک مرتبہ یا سورۃ اخلاص 21، 21 مرتبہ پڑھے اس کے بعد دعا نصف شعبان المعظم پڑھے۔
 - 3۔ شعبان کی پندرہویں شب جو کوئی 2 رکعت نماز اس طرح پڑھے کہ ہر رکعت میں ایک مرتبہ آیۃ الکرسی اور 15، 15 مرتبہ سورۃ اخلاص بعد سورۃ فاتحہ پڑھے اور سلام کے بعد ایک 100 مرتبہ درود پڑھ کر ترقی رزق کی دعا کرے، ان شاء اللہ تعالیٰ اس نماز کی برکت سے رزق میں ترقی ہوگی۔
 - 4۔ شعبان کی پندرہویں شب جو کوئی 8 رکعات نماز 2، 2 کر کے پڑھے ہر رکعت میں سورۃ قدر ایک مرتبہ اور سورۃ اخلاص 25 مرتبہ پڑھے، واسطے بخشش، گناہ یہ نماز بہت افضل ہے۔ اللہ تعالیٰ پڑھنے والے کی بخشش فرمائے گا۔
 - 5۔ شعبان کی پندرہویں شب جو کوئی 8 رکعات نماز 4، 4 کر کے پڑھے اس طرح کہ ہر رکعت میں سورۃ فاتحہ کے بعد 10، 10 مرتبہ سورۃ اخلاص پڑھے۔ اللہ تعالیٰ اس نماز کے پڑھنے والے کے لیے بے شمار فرشتے مقرر کرے گا جو اُسے عذاب قبر سے نجات اور جنت میں داخل ہونے کی خوش خبری سنائیں گے۔
 - 6۔ شعبان کی چودہ تاریخ کو بعد نماز عصر آفتاب غروب ہونے کے وقت با وضو چالیس مرتبہ درج ذیل کلمات پڑھے گا اللہ تعالیٰ اس دعا کے پڑھنے والے کے چالیس سال کے گناہ معاف فرمائے گا۔ کلمات یہ ہیں: "الاول والاخیر" "اللہ اعلم" "اللہ اعلم"
- مدنی النجا: اپنی تمام دعاؤں میں سرکار صلی اللہ علیہ وسلم کی پوری امت کو شامل رکھیں۔

الحجاب بعون الوہاب بشرط صحۃ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

تحریر میں دیے جانے والے فضائل اور اعمال خود ساختہ ہیں اور شریعت سازی کے مترادف ہیں، بعض لوگوں کا خیال ہے کہ فضائل اعمال ضعیف احادیث سے بھی ثابت ہوں تو ان پر عمل کرنے میں کوئی حرج نہیں حالانکہ یہ (بات درست نہیں کیونکہ اعمال کی فضیلت صرف اور صرف وحی الہی سے معلوم ہو سکتی ہے اس میں اجتہاد کو بھی کوئی دخل نہیں۔ یہ تو قیہی معاملہ ہے۔) تفصیل کے لیے دیکھیں ہماری کتاب شوقِ عمل۔

تحریر میں دیے گئے طریقے اور فضائل تو ضعیف احادیث سے بھی ثابت نہیں ہیں، تحریر کے مندرجات پر سرسری نظر ڈال کر بھی اندازہ لگایا جاسکتا ہے کہ اس کے مندرجات درست نہیں ہیں:

1۔ یہ جو لکھا ہے کہ شعبان کی پندرہویں شب کو غسل کریں یہ کس نے حکم دیا ہے؟ اللہ تعالیٰ نے یا اللہ کے رسول صلی اللہ علیہ وسلم نے؟ پھر بیری کے پتے پانی میں ڈال کر غسل کرنے سے سارا سال بیماریوں سے محفوظ رہنے کی بات بھی غلط ہے، تحیۃ الوضو کی فضیلت تو مسلم ہے مگر اس میں سورتوں اور ان کی تعداد متعین کرنا درست نہیں۔

2۔ ہر دو رکعت کے بعد سورۃ یس اور 21، 21 مرتبہ سورۃ اخلاص کی تحریر بھی درست نہیں۔ اور لکھا ہے کہ اس کے بعد دعائے نصف شعبان المعظم پڑھی جائے جو کہ تحریر کی پشت پر دی گئی ہے۔ یہ دعا دیکھنے سے معلوم ہوتا ہے "بے کہ یہ خود ساختہ ہے، اس دعا کی عربی بھی غیر معیاری ہے۔ مثلاً "اللہ اعظم فی لیلة النصف من شہر شعبان المعظم"

مزید برآں وہ آیات جو لیلۃ القدر کے بارے میں ہیں انہیں شعبان کی پندرہویں رات پر چسپاں کیا گیا ہے، جیسے دعائے نصف شعبان کے الفاظ "اللہ یفرق فیہا کل امر حکیم سے ظاہر ہوتا ہے۔ حالانکہ یہ بات اس رات کے بارے میں ہے جس میں قرآن نازل ہوا ہے۔ اور وہ رمضان المبارک میں ہے نہ کہ شعبان میں، ارشاد باری تعالیٰ ہے:

شہر رمضان الذی أنزل فیہ القرآن ۱۸۵ ... سورۃ البقرۃ

رمضان المبارک کی وہ رات جس میں قرآن نازل ہوا ہے اسے سورۃ القدر اور سورۃ الدخان میں "لیلۃ مبارکہ" کہا گیا ہے۔ اور اس سورت یعنی سورۃ الدخان کی ابتدائی آیات میں (فینا یفرق کل أمر حکیم ۴ الدخان) (44/4) والی فضیلت شعبان کی پندرہویں رات پر چسپاں کی گئی ہے۔ ارشاد باری تعالیٰ ہے

حم ۱۔ وَالکِیْبِ الْمُبِیْنِ ۲۔ اِنَّا اَنْزَلْنَاهُ فِیْ لَیْلَةٍ مُّبَارَکَةٍ اِنَّا کُنَّا مُنْذِرِیْنِ ۳۔ فِیْمَا یُفْرِقُ کُلُّ اَمْرٍ حَکِیْمٍ ۴۔ اَمْرًا مِنْ عِنْدِنَا اِنَّا کُنَّا مُرْسِلِیْنِ ۵۔ ... سورة الدخان

حم۔ قسم ہے اس وضاحت کرنے والی کتاب کی۔ یقیناً ہم نے اسے بابرکت رات میں ہمارا ہے، بے شک ہم ڈرانے والے ہیں۔ اسی رات میں ہر ایک مضبوط کام کا فیصلہ کیا جاتا ہے۔ ہمارے پاس سے حکم ہو کر، ہم ہی ہیں۔
”رسول بنا کر بھیجنے والے۔“

۔ اس نماز کا طریقہ اور فضیلت بھی کتاب وسنت سے ثابت نہیں۔ 3

۔ شعبان کی پندرہویں شب کی نماز کی یہ فضیلت اور طریقہ بھی خود ساختہ ہے، یہ جو کہا گیا ہے کہ واسطے بخشش گناہ یہ نماز بہت افضل ہے۔ قطعاً ثابت نہیں۔ نیز ہر رکعت میں سورۃ ”القدر“ کی تلاوت سے یہ تشرمکتا ہے کہ لیلۃ 4
القدر جو رمضان المبارک میں ہے وہ پندرہویں شعبان ہے۔

۔ یہ خاص طریقہ کی نماز پڑھنے والے کے لیے بے شمار فرشتے مقرر کرنے کی بات کہ وہ اسے عذاب قبر سے نجات اور جنت میں داخلے کی خوش خبری سنائیں گے، ثابت نہیں ہے۔ 5

۔ شعبان کی چودہ تاریخ کو بعد نماز عصر غروب آفتاب کے وقت چالیس مرتبہ لا حول ولا قوۃ الا باللہ العلیٰ العظیم کی یہ فضیلت کہ اس سے چالیس سال کے گناہ معاف ہوں گے غلو فی الدین کے مترادف ہے۔ نیز شعبان کی چودہ تاریخ 6
کا شعبان کی پندرہویں رات سے کوئی تعلق نہیں جس کی فضیلت ثابت کرنے کی کوشش کی جا رہی ہے کیونکہ رات کا آغاز غروب آفتاب سے پہلے نہیں ہوتا۔

هذا ما عندي والله أعلم بالصواب

فتاویٰ افکار اسلامی

قرآن اور تفسیر القرآن، صفحہ: 184

محدث فتویٰ

